

# അപ്പുറം


നിഴലുകളില്ല, വെളിച്ചവും ഉള്ളതിരുട്ടിന്റെയപാരമാം കാളിമ മാത്രമതിൽ- ചില ശബ്ദങ്ങളവയ്ക്ക- തീതമാം കാലത്തിൻ മുഴക്കങ്ങൾ. രാവുദിക്കുന്നില്ല, ചന്ദ്രനും താരകങ്ങളുമീ വഴി വന്നതേയില്ല- വയൊക്കെ ഭയന്നു മറഞ്ഞേപോയ്. അറിയുന്നില്ലെന്നിരിക്കെൻ ചലനങ്ങളൊന്നും, ഞാനുണ്ടെന്ന് വെറുതേ വിചാരിച്ചു പോകുന്നത്രമാത്രം. ഏതോ ഒരു ബന്ധത്തിൻ കാരിരുമ്പഴികളിൽച്ചെന്നു- തട്ടുന്നു ശക്തിയിൽ, ഞാനെന്ന ബോധമെപ്പഴും.

എങ്കിലും ഞാനറിയുന്നു, ദുരയനന്തമാമൊരാദിമ- ബിന്ദുവിൽ നിന്നെത്തു- മൊരുനാൾ വിമോചനത്തിൻ നേർവഴിയായൊരു ശാശ്വത ദീപ്തി.

എ.വി ഫിർദൗസ് ഒലവക്കോട്



# ബസ്



കട്ടപ്പുറത്തിരിക്കുന്ന ബസിന് ഇപ്പോൾ ഒരേ ചിന്തയാണ്. ഓടിത്തളർന്നത് കുണ്ടുകുഴികളിൽ ചാടിരസിച്ചത് പെരുമഴയിൽ കാൽതെന്നിവയലോളം ചെന്നത്.... സഹവണ്ടികളുമായി നടുരോഡിൽ 'ഏറ്റുമുട്ടാൻ പോയത്' കാത്തുനിന്നവരെ കബളിപ്പിച്ച് കടന്നത്... ഇപ്പോൾ ഓർമകൾ പോലെ ശരീരവും തുരുമ്പെടുക്കാൻ തുടങ്ങിയിരിക്കുന്നു!

ഇബ്റാഹിം പൊന്നാനി